



اسد اللہ خاں غالب

(۱۷۹۷ء - ۱۸۶۹ء)

اسد اللہ خاں نام، گھر پر ”مرزا نوشہ“ پکارے جاتے تھے۔ پہلے ”اسد“ مخفص کیا پھر ”غالب“۔ آگرے میں پیدا ہوئے۔ سلا ایک ترک تھے۔ والد عبداللہ بیگ سپاہی پیشہ تھے۔ غالب پانچ برس کے تھے کہ اُن کے والد ایک معر کے میں مارے گئے۔ غالب کی پرورش ان کے چچا نے سنبھالی لیکن چار سال بعد وہ بھی وفات پا گئے اور غالب اپنے نانا کی نگرانی میں آ گئے۔ مخفوان شباب بڑی بے فکری میں گزرا۔ غالب بنیادی طور پر شاعر تھے اور اپنی فارسی شاعری پر فخر کیا کرتے تھے۔ ابتدا میں خط بھی فارسی میں لکھتے تھے لیکن بعد میں کچھ تو اپنی بڑھتی ہوئی عمر اور کچھ اپنی جدت پسندی کے باعث اُردو میں خط لکھنے شروع کیے۔ انھوں نے اپنے دوستوں اور شاگردوں کو بہت سے خط لکھے جن کے مجموعے ”نغود ہندی“ اور ”اُردوئے معلّیٰ“ کے نام سے ان کی زندگی ہی میں مرثب ہو گئے تھے۔

غالب اپنے عہد اور زمانے کی ایک ناہنہ روزگار شخصیت تھے اور اپنے دور کے علمی و ادبی کمالات کے عکاس تھے۔ ان کی شخصیت اپنے تمام تر چاؤ اور وسعت کے ساتھ ان کے خطوط میں بھی جھلکتی ہے۔ ان کے خطوط کی اہم خصوصیت ان کا اسلوب بیان اور زبان ہے۔ ان کے خطوط بے ساختگی، بے تکلفی، طنز و مزاح اور تازگی و شوخی کے عناصر سے بھرپور ہیں۔ ان کی زبان سادہ، پُرکار اور جوش و ولولہ سے لبریز ہے۔ کہیں کہیں مشکل الفاظ و تراکیب بھی ہیں لیکن وہ بھی غالب کی علمیت، ظرافت اور جدت پسندی ہی کی جھلک ہیں۔ ان کے خطوط میں زبان و بیان کی روانی بے مثال ہے۔ وہ اکثر و بیشتر مکالمہ اور قوافی کا استعمال بھی کرتے ہیں لیکن اس میں اکثر اوقات قصص کے بجائے بے ساختگی اور ظرافت کا اظہار ہوتا ہے۔ یوں معلوم ہوتا ہے کہ وہ بے تکلف دوست آئے منے سامنے بیٹھے آپس میں بات چیت کر رہے ہیں۔ جیسا کہ وہ خود لکھتے ہیں:

”میں نے وہ انداز تحریر ایجاد کیا ہے کہ مراسلے کو مکالمہ بنا دیا ہے۔ ہزار کوس سے بے زبان قلم کیا کرو، جہر میں وصال کے حرے لیا کرو۔“

لیکن اس بے تکلفی و سادگی کے باوجود ان کے خطوط میں علمی و ادبی شان پائی جاتی ہے۔ مرزا غالب کے دو خط شامل کتاب ہیں جو علاء الدین احمد خان علائی^(۱) اور مرزا ہرگوپال تفتہ^(۲) کے نام ہیں۔

(۱) علاء الدین احمد خان علائی: مرزا غالب، علائی کو اپنا خلیفہ ٹھانی سمجھتے تھے۔ یہ اردو اور فارسی کے بہت اچھے شاعر اور ترکی زبان بھی بخوبی جانتے تھے۔ ان کی وفات ۱۸۸۳ء میں ہوئی۔

(۲) مرزا ہرگوپال تفتہ: مرزا غالب کے بہت سعادت مند اور فرماں بردار شاگرد تھے، مرزا غالب انھیں پیارے ”مرزا الفت“ کہتے تھے۔

سبق: ۵

مکاتیب غالب

تدریسی مقاصد:

- طلبہ کے علمی اور ادبی ذوق کی تربیت کرنا۔
- غالب کے خطوط سے غالب کے تاریخی موقف، سیاسی اور سماجی تہدیبوں اور ثقافتی پہلوؤں کے بارے میں جاننا۔
- مکاتیب غالب کے توسط سے غالب کے ذہنی، فکری، اخقی اور خیالات کو سمجھنا۔
- طلبہ کی تحریری اور تقریری صلاحیتوں میں اضافہ کرنا۔
- طلبہ کو بتانا کہ نثر نگاری میں غالب کے خطوط کو کس قدر اہمیت حاصل ہے اور یہ کہ غالب نے خطوط نوہیسی میں منفرد اسلوب کی بنیاد رکھی۔



بنام علاء الدین علانی

جان غالب!

تم تو فر نورس^(۱) ہو، اس نہال^(۲) کے جس نے میری آنکھوں کے سامنے نشوونما پائی ہے اور میں ہوا خواہ و سایہ نشین اس نہال کا رہا ہوں، کیوں کر تم مجھ کو عزیز نہ ہو گے؟ رہی دید وادید، اس کی دو صورتیں ہیں: تم دلی میں آؤ یا میں لوہار آؤں۔ تم مجبور، میں معذور۔ خود کہتا ہوں کہ میرا عذر زہار مسموم نہ ہو جب تک نہ سمجھ لو کہ میں کون ہوں اور ماجرا کیا ہے۔

سنو! عالم دو ہیں: ایک عالم ارواح اور ایک عالم آب و گل۔ حاکم ان دونوں عالموں کا وہ ایک ہے جو خود فرماتا ہے:

لَعَنَ الْمَلَكُ الْيَوْمَ اور پھر آپ جواب دیتا ہے: وَلِلّٰهِ الْوَاحِدِ الْقَهَّارِ

ہر چند قاعدہ عام یہ ہے کہ عالم آب و گل کے مجرم، عالم ارواح میں سزا پاتے ہیں، لیکن یوں بھی ہوا ہے کہ عالم ارواح کے گناہ گار کو دنیا میں بھیج کر سزا دیتے ہیں۔ چنانچہ میں آٹھویں رجب ۱۲۱۲ھ میں روبرو بکاری کے واسطے یہاں بھیجا گیا۔ تیرہ برس حالات میں رہا۔ ۷ رجب ۱۲۲۵ھ کو میرے واسطے حکم دوام جس صادر ہوا۔ ایک بیڑی میرے پاؤں میں ڈال دی اور دلی شہر کو زنداں مقرر کیا اور مجھے اس زندان میں ڈال دیا۔

فکر نظم و نثر کو مشقت ٹھہرایا۔ برسوں کے بعد جیل خانے سے بھاگا۔ تین برس بلادِ شرقیہ میں پھرتا رہا۔ پایاں کار مجھے کلکتہ سے پکڑ لائے اور پھر اسی محبس میں بٹھا دیا۔ جب دیکھا کہ قیدی گرہ پڑا ہے، دو ہتھکڑیاں اور بڑھادیں۔ پاؤں بیڑی سے فگرا رہا، ہاتھ ہتھکڑیوں سے دھم دار، مشقت مقرر اور مشکل ہو گئی۔ طاقت یک قلم زائل ہو گئی۔ بے حیا ہوں۔ سال گزشتہ بیڑی کو زاویہ زندان میں چھوڑ دیا۔

(۱) نواب امین الدین احمد خاں، والی لوہارو کے بڑے صاحب زادے اور اورنگزیس

(۲) امین الدین احمد خاں، والی لوہارو

دونوں جھکڑیوں^(۱) کے بھاگ۔ میرٹھ، مراد آباد ہوتا ہوا رام پور پہنچا۔ کچھ دن کم دو مہینے وہاں رہا تھا کہ پھر پکڑا آیا۔ اب عہد کیا کہ پھر نہ بھاگوں گا۔ بھاگوں گا کیا؟ بھاگنے کی طاقت بھی تو نہ رہی۔ حکم رہائی دیکھیے کب صادر ہو۔ ایک ضعیف سا احتمال ہے کہ اسی ماہ ذی الحجہ ۱۲۷۷ھ میں چھوٹ جاؤں گا۔ بہر تقدیر بعد رہائی کے تو آدمی سوائے اپنے گھر کے اور کہیں نہیں جاتا۔ میں بھی بعد نجات سیدھا عالم ارواح کو چلا جاؤں گا۔

فرخ آں روز کہ از خانہ زنداں بروم
عنوے ہمبر خود ازیں وادی ویراں بروم^(۲)

غالب

ذی الحجہ ۱۲۷۷ھ
(جون ۱۸۶۱ء)



بنام مرزا ہرگوپال تفتہ

بھائی!

تم سچ کہتے ہو کہ بہت مسودے اصلاح کے واسطے فراہم ہوئے ہیں، مگر یہ نہ سمجھنا کہ تمہارے ہی قصائد پڑے ہیں۔ نواب صاحب کی غزلیں بھی اسی طرح دھری ہوئی ہیں۔ برسات کا حال تمہیں بھی معلوم ہے اور یہ بھی تم جانتے ہو کہ میرا مکان گھر کا نہیں ہے، کرائے کی حویلی میں رہتا ہوں۔ جولائی سے مینڈ شروع ہوا۔ شہر میں سیکڑوں مکان گرے اور مینڈ کی نئی صورت، دن رات میں دو چار بار برسے اور ہر بار اس زور سے کہ ندی نالے بہ نکلیں۔ بالا خانے کا جو دالان میرے اٹھنے بیٹھنے، سونے جاگنے، جینے مرنے کا محل ہے، اگرچہ گرائیں لیکن چھت چھانی ہوگئی۔ کہیں لگن، کہیں چلچلی، کہیں اُگال دان رکھ دیا۔ قلم دان، کتابیں اٹھا کر تو شے خانے کی کوٹھری میں رکھ دیے۔ مالک مرمت کی طرف متوجہ نہیں۔ کشتی نوح میں تین مہینے رہنے کا اتفاق ہوا۔ اب نجات ہوئی ہے۔ نواب صاحب کی غزلیں اور تمہارے قصائد دیکھے جائیں گے۔ میر بادشاہ میرے پاس آئے تھے۔ تمہاری خیر و عافیت اُن سے معلوم ہوئی تھی۔ میر قاسم علی صاحب مجھ سے نہیں ملے۔ پرسوں سے

(۱) باقر علی خاں اور حسن علی خاں، فرزندانا عارف

(۲) میرے لیے وہ دن کس قدر خوش قسمتی کا حال ہوگا جس دن میں اس قید خانے (دنیا) سے یعنی اس ویران وادی سے اپنے (جتنے بڑے) غم (عالم ارواح) کی طرف جاؤں گا۔

نواب مصطفیٰ خاں صاحب یہاں آئے ہوئے ہیں۔ ایک ملاقات ان سے ہوئی ہے۔ ابھی یہیں رہیں گے، بیمار ہیں، احسن اللہ خاں معالج ہیں، فصد ہو چکی ہے، جو کھیں لگ چکی ہیں، اب سسہل کی فکر ہے، سو اس کے سب طرح کی خیر و عافیت ہے۔ میں ناتواں بہت ہو گیا ہوں، گویا صاحب فرما ہوں۔ کوئی شخص نیا تکلف کی ملاقات کا آجائے تو اٹھ بیٹھتا ہوں، در نہ پڑا رہتا ہوں۔ لیٹے لیٹے خط لکھتا ہوں، لیٹے لیٹے مسودات دیکھتا ہوں۔ اللہ! اللہ! اللہ!

غالب

جمعہ ۱۳ مارچ ۱۸۶۳ء

(خطوط غالب مرتبہ مولانا غلام رسول مہر)

مشق

۱۔ مختصر جواب دیں:

- (الف) علاء الدین علائی کے نام خط میں غالب نے کس کس عالم کا ذکر کیا ہے؟
 (ب) غالب کے خیال میں عام قاعدہ کے مطابق عالم آب و گل کے مجرم کہاں سزا پاتے ہیں؟
 (ج) بیڑی اور جھکڑیوں سے غالب کیا مراد لیتے ہیں؟ وضاحت کریں۔
 (د) ”سکشتی نوح“ قواعد کی رو سے کیا ہے؟ وضاحت کریں۔
 (ه) مرزا ہرگوپال تفتہ کے نام لکھے گئے خط میں مرزا غالب نے کن برتنوں کا ذکر کیا ہے؟
 (و) نواب مصطفیٰ خاں شیفتہ کی بیماری کی کیا صورت حال بیان کی گئی ہے؟

۲۔ درست جواب کی نشان دہی کریں:

(i) خط کا متبادل لفظ ہے:

- (الف) مراسلہ (ب) خریطہ (ج) قلم (د) کاغذ
 (ii) ”جان غالب! تم تو عمر نورس ہو اس نہال کے جس نے میری آنکھوں کے سامنے نشوونما پائی ہے۔“ غالب نے یہ جملہ لکھا:

- (الف) مرزا ہرگوپال تفتہ کو (ب) علاء الدین علائی کو
 (ج) نواب مصطفیٰ خاں کو (د) میر قاسم علی کو

(iii) خط کے مطابق علاء الدین علائی کا مسکن ہے:

- (الف) دہلی (ب) لوہارو (ج) لکھنؤ (د) رام پور

(iv) غالب نے اپنے آپ کو گناہ گار کہا ہے:

(الف) عالم ارواح کا (ب) عالم آب و گل کا (ج) عالم برزخ کا (د) عالم بالا

(v) مرزا ہر گوپال نقتہ نے غالب کو اصلاح کے لیے بھیجا:

(الف) قصائد (ب) غزلیں (ج) مرثیے (د) حمدیں اور نعتیں

۳۔ درج ذیل الفاظ و تراکیب کے معانی لکھیں:

زائل ہونا، احتمال، تجسس، مسموع، مسودہ، بلا و شرقیہ، فُضد

۴۔ متن کو مد نظر رکھتے ہوئے مناسب الفاظ کی مدد سے خالی جگہ پر کریں:

(الف) میرا عذر — مسموع نہ ہو جب تک نہ سمجھ لو۔

(ب) دلی شہر کو زندان مقفوز کیا اور مجھے اس — میں ڈال دیا۔

(ج) میں آٹھویں رجب ۱۲۱۲ھ میں — کے واسطے یہاں بھیجا گیا۔

(د) میں بھی بعدِ نجات سیدھا — کو چلا جاؤں گا۔

(ه) میں ناتواں بہت ہو گیا ہوں، گویا — ہوں۔

۵۔ کالم ”الف“ میں دیے گئے الفاظ کو کالم ”ب“ کے متعلقہ الفاظ سے ملائیں:

کالم: الف	کالم: ب
بحر	آواز
زمزمہ	نثر
خوش	نالے
نظم	زنداد
ندی	پرداز
جھٹکری	وصال

۶۔ طلبہ باہمی گفت و شنید سے درج ذیل بیانات میں سے صحیح اور غلط کی نشان دہی کریں:

(الف) غالب نے لکھا کہ میں تین برس بلا و شرقیہ میں پھرتا رہا۔

(ب) ”جان غالب! تم تو فرورس ہو۔“ غالب کے یہ الفاظ مرزا نقتہ کے لیے ہیں۔

(ج) نواب مصطفیٰ خاں، احسن اللہ خاں کے معالج تھے۔

(د) ”خطوط غالب“ مولانا غلام رسول مہر کی مرثیہ کتاب ہے۔

صحیح	/	غلط
صحیح	/	غلط
صحیح	/	غلط
صحیح	/	غلط

۷۔ دی گئی عبارت کو پڑھیں اور پوچھے گئے سوالات کے جوابات دیں:

جدید سائنسی ایجادات نے مواصلات کے نظام میں آن گنت تبدیلیاں برپا کر دی ہیں۔ ریڈیو، ٹیلی وژن، ٹیلی فون، موبائل فون، فیکس اور انٹرنیٹ، وہ ایجادات ہیں جن کے سبب ہم ساری دنیا کو اپنے سامنے موجود پاتے ہیں۔ اب یہ ممکن ہو چکا ہے کہ ہم کسی بھی وقت اور کسی بھی جگہ ہزاروں میل دور بیٹھے کسی بھی شخص کو براہ راست دیکھ سکتے ہیں اور اس سے گفت گو کر سکتے ہیں۔ انٹرنیٹ پر ای میل کے ذریعے چند سیکنڈ میں ہزاروں کلومیٹر دور دوستوں کو پیغامات، مضامین، کہانیاں، اسباق اور اشعار وغیرہ بھیجے جاسکتے ہیں۔ موجودہ دور میں موبائل فون سے بھی کمپیوٹر اور انٹرنیٹ کا کام لیا جا رہا ہے۔ طلبہ کمپیوٹر کو سامنے رکھ کر انٹرنیٹ کے ذریعے کسی بھی تعلیمی ادارے، کسی بھی شعبہ تعلیم اور کسی بھی کتاب کے بارے میں بھرپور معلومات حاصل کر سکتے ہیں۔ ان سہولیات نے ہمارے درس و تدریس کے نظام کو بہت موثر، علاج معالجے کی مستند معلومات کی فراہمی کو آسان اور معلومات عامہ تک عام آدمی کی رسائی کو ممکن بنا دیا ہے۔

سوالات:

- عبارت کے حوالے سے بتائیں کہ کن سائنسی ایجادات کا تعلق مواصلات کے نظام سے ہے؟
- انٹرنیٹ کے کیا فوائد ہیں؟
- موجودہ دور میں موبائل فون سے کیا کیا کام لیا جاسکتا ہے؟
- عبارت میں جدید مواصلاتی سہولیات سے فائدہ حاصل کرنے کے لیے کن دواہم شعبوں کا ذکر کیا گیا ہے؟
- اس عبارت کا مناسب عنوان تجویز کریں۔

حروفِ ندائیہ / فجائیہ (۱): ندائیہ اور فجائیہ کے جملوں کے لیے اگرچہ ایک ہی علامت (!) استعمال ہوتی ہے لیکن دونوں جملے اپنی نوعیت کے لحاظ سے ایک دوسرے سے مختلف ہوتے ہیں۔

ندائیہ (۱): ندائیہ کا لفظ ندا سے بنا ہے جس کے معنی ہیں آواز دینا، پکارنا، مخاطب کرنا، بلانا وغیرہ۔ مثلاً:

- (الف) ارے لڑکے! میری بات سنو۔ (ب) سبزی والے! ذرا رکنا۔
- (ج) حضرات! ایک ضروری اعلان سنئے۔ (د) عزیز طلبہ! آج ہم حکایاتِ سعدی کے متعلق گفت گو کریں گے۔
- فجائیہ (۱):** فجائیہ عربی زبان کا لفظ ہے۔ جس کے معنی ہیں اچانک، فوراً، یکایک وغیرہ۔ اردو زبان میں جب کسی جوش، غم، غصے، حیرت، تعجب، نفرت، خوف، تمنا، تحسین یا تحقیر جیسے کسی جذبے کا اظہار کیا جائے تو ایسے جملے یا لفظ کے بعد (!) کی علامت استعمال کی جاتی ہے۔ مثلاً:

- (الف) **حروفِ تہمت:** افسوس! اُس نے میری قدر نہ کی۔
- (ب) **حروفِ تعجب:** سبحان اللہ! کتنا سہانا موسم ہے۔
- (ج) **حروفِ نفرت:** لَا حَوْلَ وَلَا قُوَّةَ! میں نے آج یہ کس کی صورت دیکھ لی۔

۹۔ سابق و سابق کے حوالے سے درج ذیل اقتباسات کی تشریح کریں اور حوالہ متقن بھی درج کریں:

- ”کفرِ نظم و نثر کو مشتق ٹھہرایا۔۔۔۔۔ سیدھا عالم ارواح کو چلا جاؤں گا۔“
- ”میر بادشاہ میرے پاس آئے۔۔۔۔۔ مسودات دیکھتا ہوں۔ اللہ! اللہ! اللہ!“

- اس سبق کی روشنی میں خط کے اجزا کو مد نظر رکھتے ہوئے آپ اپنے دوست کو ”خط کی جدید شکل ای میل ہے“ کے حوالے سے خط لکھیں۔

برائے اساتذہ کرام:

- طلبہ کو انفارمیشن ٹیکنالوجی (پرنٹ اور الیکٹرانک میڈیا) کے جدید ذرائع سے متعلق آگاہ کریں۔
- طلبہ کو تحفہ تحریر کی مدد سے نداءِ اور فجاہ کی مزید مثالیں دیں۔
- خطوط نو پس کے حوالے سے طلبہ کو انٹرنیٹ کی مدد سے قائد اعظم اور علامہ اقبالؒ کے خطوط کے عکس دکھائیں۔